



Kunsill Lokali Ta' Kerċem

Pjazza Orvieto, Ta' Kerċem KCM 1360, Gozo

Tel: 21563666 Fax: 21563888

e-mail: kercem.lc@gov.mt website: www.kercem.gozo.com

Minuti tal-Laqqgħa Nru 349 li nżammet nhar it-Tlieta 25 ta' Mejju 2010 fis-7 ta' filgħaxija fl-Uffiċċju Amministrattiv tal-Kunsill Lokali Ta' Kerċem.

Prezenti:	Joe Grima	Sindku
	Mario Azzopardi	Viċi Sindku
	Saverio Grech	Kunsillier
	Mario Gauci	Kunsillier (dañal fit-8.20pm)
	Maria Antonia Borg	Kunsillier
	Marianne Sagona	Segretarju Eżekuttiv

Preżenza tal-pubbliku: George Pace u Albert Camilleri.

1. **Talba:** Is-Sindku qal it-talba u ta bidu għal-laqqgħa.
2. **Aprovazzjoni tal-minuti:** Inqraw il-minuti u wara konsiderazzjoni ġew approvati u għalhekk iffirmati mis-Sindku u mis-Segretarju Eżekuttiv.

Waqt li kienu qed jiġu kkunsidrati l-minuti reġa' tqajjem is-suġġett tat-tender tat-tindif u l-manutenzjoni tal-*playing field* fi ħdan iċ-Ċentru Sportiv Raymond Mercieca mis-Sur Mario Azzopardi. Is-Sur George Pace ngħata l-permess jtkellem fil-laqqgħa. Huwa stqarr li l-Kunsill ma ħax deċiżjoni korretta meta ddecieda li ma joħroġx it-tender. Spjega li l-ħaddiem tal-Gvern Mario Gambin ma jkunx fil-*playing field* biex inaddaf jew jagħmel manutenzjoni. Huwa qal li s-Sur Gambin jagħmel ftit sigħat nhar ta' Sibt u ma jkunx hemm matul il-ġimgħa. Il-manutenzjoni, bħal tibdil ta' bozoz, żebgħa, ħrit, żbir ta' sigar u l-bqija, huwa f'idejn Kerċem Ajax FC, u għalhekk is-Sur Pace sostna li huma kienu verament qed jieħdu ħsieb dan l-imsemmi *playing field*. Saret diskussjoni u fost il-punti diskussi, is-Sur Albert Camilleri qal li jekk ma toħroġx it-tender, jibza li ħadd aktar mhu se jagħti każ dan il-*playing field*, bil-konsegwenza li ma jiġix inaddaf u mantenut, u l-post ma jibqax dak li hu illum.

3. **Korrispondenza:**

Tressqet korrispondenza mingħand:

- 3.1 Id-Dipartiment għal Gvern Lokali dwar:
 - 3.1.1 Memo 65/2010 dwar Invit/Laqgħa ta' Konsultazzjoni dwar il-Politika Kulturali Nazzjonali.
 - 3.1.2 Memo 66/2010 dwar Linji Direttivi dwar il-Kumitati Amministrattivi.
 - 3.1.3 Memo 67/2010 dwar Mistoqsija Parlamentari 16137: 'Jista' l-Prim Ministru jgħid liema huma t-toroq residenzjali li tlestew permezz ta' fondi li l-gvern għadda lill-Kunsilli Lokali?'
 - 3.1.4 Memo 68/2010 dwar Mistoqsija Parlamentari 16142: 'Jista' l-Prim Ministru jgħid ta' min hi r-responsabbilita' tal-*Public Convenience*, tal-Gvern Ċentrali jew tal-Kunsill Lokali? Liema huma dawk il-Kunsilli Lokali li għandhom ir-responsabbilita' tal-*Public Convenience* u qed jagħmlu proġetti mas-settur privat? X'tip ta' proġetti u b'liema mod qed jigu involuti fis-settur privat?'
 - 3.1.5 Memo 69/2010 dwar Mistoqsija Parlamentari 17275: 'Jista' l-Prim Ministru jgħid jekk hemmx xi ħaddiem tal-IPSL li jaħdem mal-Kunsill Lokali u qed jagħmel xogħol ta' *Works Manager*? F'liema Kunsill?'
 - 3.1.6 Memo 70/2010 dwar Regolamenti dwar is-Servizzi ta' Ġarr ta' Passiġġieri.
 - 3.1.7 Memo 71/2010 dwar Pubblikazzjoni ta' Popolazzjoni skond il-Lokalita'.
 - 3.1.8 Email dwar Skema ta' Finanzjament għal Proġetti Speċjali F'Kunsilli Żgħar. Il-Kunsill ġie nformat illi ġie magħżul sabiex jingħata fondi fuq din l-iskema. Għal dan il-għan ser issir attivita' nhar it-Tlieta 8 ta' Ġunju 2010 fil-Munxar, li ser tvara l-benefiċjarji ta' din l-iskema u ser jingħata ċekk lil kull Kunsill li bbenefika minn din l-iskema.
- 3.2 Ittra mingħand il-Korporazzjoni għas-Servizzi tal-Ilma rigward il-flus li l-Kunsill għandu jiġbor mingħand il-WSC stess għal xogħolijiet li kienu saru fis-sena 2008.
- 3.3 Ittra mingħand il-Kummissarju tal-Pulizija fejn ippropona lill-Kunsill sabiex jordna *removable bollards* li jistgħu itejjbu l-immaniġġjar tat-traffiku speċjalment waqt attivitajiet tal-lokalita'.
- 3.4 MEPA – Tressqu applikazzjonijiet godda għal permess ta' żvilupp.
- 3.5 Ittra mill-Kumitat Festa Kerċem fejn qed jitlob li ma jinħarġux permessi biex jintramaw *stalls* ta' ikel u xorb fi Triq il-Kalandrijiet kemm minn għaqdiet tar-raħal kif ukoll minn terzi persuni nhar is-Sibt 10 ta' Lulju. Dan peress li l-Kumitat Festa Kerċem ser

jorganizza spetaklu ta' nar ta' l-art u nar mekkanizzat u għalhekk il-Kumitat jixtieq li jarma *stalls* huwa stess sabiex il-qliegħ iservi ta' introjtu ħalli jiġu koperti parti mill-ispejjeż li jirrikjedi dan is-show tan-nar. Is-Sur Mario Azzopardi qal li qabel ma tittieħed deċiżjoni jkun xieraq li nkellmu lill-għaqdiet kollha nvoluti. Wara li sar kuntatt ma' l-għaqdiet mill-istess Mario Azzopardi, irriżulta li dan il-Kumitat jinvolvi lill-għaqdiet l-oħra nvoluti fil-festa tar-raħal, u għalhekk dan huwa fl-interess ta' kulħadd. Għalhekk, sar qbil li ma jingħatawx permessi fit-triq imsemmija, ħlief lill-Kumitat tal-Festa.

- 3.6 Email mingħand is-Sinjura Johanna Caruana fejn tatna kwotazzjoni ta' servizzi ta' l-accounts għal-Kunsill li jammontaw għal elf ewro (€1,000) fis-sena. Il-membri qablu li hija offerta tajba ħafna, iżda għandna niġbru kowtazzjoni oħra.
- 3.7 **Europe for Citizens Programme.** Is-Sindku nforma lill-Kunsill li huwa rċieva telefonata mill-MEUSAC u email minn Brussell li jgħidu li l-applikazzjoni tal-Kunsill giet approvata u l-Kunsill ser jingħata €15,122,00 għall-*'Europe for Citizens' Programme*. F'dan il-proġett ser jieħdu sehem ċittadini mill-belt gemellata ta' Orvieto, u ċittadini mill-lokalita' ta' San Gregorio da Sassola, it-tnejn fl-Italja. Sabiex inkopru l-ispejjeż, ser tiġi mimlija formola għal kofinanzjament sabiex ningħataw aktar fondi mill-Gvern Ċentrali.
- 3.8 Ittra mill-Ministeru għal Għawdex dwar l-Iskema ta' l-Ispiżerija ta' l-Għażla tiegħek – Ġbir u mili ta' formoli ta' reġistrazzjoni – Għawdex.
- 3.9 Email mill-Kunsill Lokali Xagħra fejn ħabbar l-attività *Taste of Summer* ħdejn l-Għar ta' Kalipso li ser tiġi organizzata nhar it-12 ta' Ġunju 2010.
- 3.10 Email mill-Kunsill Lokali Ta' Sannat fejn ħabbar l-attività li se jtella' nhar il-4, 5, u 6 ta' Ġunju 2010 bl-isem ta' *Notte Scarlata*.
- 3.11 Ittra mingħand Mons. Carmelo Borg dwar pubblikazzjoni ta' l-istorja tar-raħal. Mons. Borg huwa ta' l-ideja li ma joħroġx ktieb wieħed li jkun ta' volum kbir pero' joħroġ sensiela ta' kotba fuq suġġetti differenti li jiġu ppubblikati perjodikament. Il-Kunsill qabel mal-proposta ta' Mons. Borg. Għandna nsaqsu lil MEUSAC nistgħux napplikaw għal xi fondi mill-Unjoni Ewropeja sabiex ikun jista' jiġi finanzjat dan il-proġett.

4. Tenders

- 4.1 Ġbir ta' Skart – Il-Kunsill ser jistenna lill-Kunsill Lokali Fontana jiddiskuti din l-istess tema peress li t-tender ser tinħareġ bejn il-Kunsill Ta' Kerċem u l-Kunsill tal-Fontana flimkien.
- 4.2 Is-Sindku nforma lill-membri li ġew ippreparati t-tenders dwar: Open Skips, Kisi ta' toroq bit-Tarmak, Bibien tal-Garaxxijiet għaċ-Ċentru

Ċiviku, u *Mechanical and Electrical Systems* għaċ-Ċentru Ċiviku, sabiex joħroġu fil-ġranet li ġejjin.

- 4.3 *Infrastructure Works* għal Ġnien il-Familja – Ġie mistieden il-Perit Gordon Vella għall-laqgħa tal-Kunsill sabiex jipprezenta u jispjega il-pjanta proposta. Il-Perit Vella ta idea ċara ta' kif se jkun imqassam dan il-Ġnien fejn wera immaġġini 3 *dimensional* fuq il-kompjuter. Huwa spjega kif se tkun imqassma t-tender u ta dettalji tal-pjanta dwar disinni u materjali li jistgħu jiġu wżati fil-proġett. Huwa qal li l-kuntrattur li jintgħażel ikun responsabbli għat-tender li jiffirma u x-xogħol għandu jkun skond ir-regolamenti tal-Health and Safety.

Waqf li kienet qed tiġi diskussa din it-tender, is-Sur Mario Azzopardi ġibed l-attenzjoni li għandu jkun hemm toilets għall-użu ta' min ikun qed juża dan il-Ġnien. Il-Perit qal li l-permess tal-ġnien diġa ħareġ, pero ser jikkunsidra dan il-punt u jara jistax isir xi tibdil.

- 4.4 *Playing field* fi ħdan iċ-Ċentru Sportiv Raymond Mercieca - Fl-aħħar laqgħa tal-Kunsill kien ġie deċiż li ma toħroġx it-tender pero reġgħet ġiet riveduta wara li tqajjmu xi punti mportanti. Peress li l-Kunsill issa ngibditlu l-attenzjoni li jekk ma toħroġx din it-tender, il-*playing field* ser tiġi abbandunata u ma jkunx hemm manutenzjoni u tindif tagħha, ġie deċiż li tiġi ppreparata t-tender u tinħareġ fil-jiem li ġejjin.

- 5 **ERDF Axis 4** – Is-Sindku qal li ltaqa' ma' l-Inġinier Renzo Curmi sabiex jiddiskuti dan il-proġett. L-Inġinier Curmi tana proposta li naħdmu fuq proġett ta' enerġija alternattiva f'isem il-Kunsill u l-Għaqdiet tar-raħal sabiex ikollhom installati il-Pannelli Fotovaltajċi fuq il-propjetajiet tagħhom. L-għaqdiet li ġew proposti kienu Kerċem Ajax F.C., Għaqda Mużikali San Girgor, Knisja Parrokkjali, Ċentru Parrokkjali, Sorijiet Karmelitani, MUSEUM, Ċentru ta' Santa Luċija.

Is-Sur Mario Azzopardi ma qabilx li ndaħħlu lis-sorijiet Karmelitani fil-proġett għaliex dawn ma jagħmlux parti mill-għaqdiet tar-raħal. Is-Sur Azzopardi ġie ssekondat mis-Sur Saverio Grech u s-Sur Mario Gauci. Għalhekk ġie deċiż li s-Sorijiet Karmelitani ma jiġux imdaħħla f'dan il-proġett.

6 **Jum Ta' Kerċem**

Wara diskussjoni ġie deċiż li Jum Ta' Kerċem jittella' nhar il-Ġimgħa 2 ta' Lulju. Ġie diskuss x'attivitajiet jistgħu jitellgħu dak in-nhar tas-serata. Fost il-punti msemmija kien hemm li ssir prezentazzjoni tax-xogħol li qed isir fiċ-Ċentru Ċiviku, li jitniehed il-proġett ta' Ġnien il-Familja, u jsir kant minn tfal tar-raħal. Dwar lil min se jingħata Ġieħ Kerċem u l-post fejn se jsir, ser jiġi deċiż fil-laqgħa li jmiss.

7 **Skema dwar Enerġija Alternattiva**

Is-Sindku qal li f'dawn l-aħħar jiem, hu u l-Viċi Sindku għamlu appuntament ma' min kien tefa' l-expression of interest u ltaqgħu magħhom fl-uffiċċju tal-Kunsill Lokali. Minn sitt kuntratturi attendew erbgħa, fejn preżentaw u spjegaw b'mod aktar dettaljat l-offerti tagħhom.

8 Materji Oħra

- 8.1 Is-Sindku ressaq dawn it-talbiet:
- 8.1.2 Li jsiru erbgħa bollards fil-Pjazza ta' Santa Luċija mal-kantuniera tad-dar tas-Sinjura Ewteċja Gatt. Il-Kunsill ma sabx oġġezzjoni.
- 8.1.3 Li jingħata l-konkos lis-Sur Daniel Galea għal bankina quddiem ir-residenza tiegħu fi Triq Qasam San Pawl. Approvata mill-Kunsill.
- 8.1.4 Sabiex jingħata permess lis-Sur Raymond Vella biex issir it-tigrija taż-żwiemel fi Triq l-Avukat Anton Calleja fil-jiem tal-festa titulari. Il-Kunsill ma jsib l-ebda oġġezzjoni, pero' għandi jintalab il-parir tal-Kappillan dwar dan, peress li l-festa hija organizzata mill-Knisja.
- 8.1.5 Sabiex titranġa l-bankina ta' maġenb l-iskola. Il-Kunsill qabel li nkellmu lil Joseph Sciberras biex jaħdem fuqha.
- 8.1.6 Li jsir ftit siment fejn ir-raba' tas-Sinjura Mary Vella fi Triq ta' Xewka sabiex l-ilma jaqleb għal ġol-ġiebjja. Il-Kunsill approva din it-talba.
- 8.2 Is-Sur Mario Gauci talab li jitranġa ħajt tas-sejjeħ fi Triq Klula.
- 8.3 Is-Sur Mario Azzopardi staqsa dwar il-ħajt ta' Toni Grech fi Triq Xuxa. Dan kien diġa ġie diskuss f'laqgħat preċedenti. Il-Kunsill xorta għadu bil-ħsieb li dan ix-xogħol isir.
- 8.4 Is-Sur Saverio Grech ressaq dawn it-talbiet:
- 8.4.1 Sabiex titranġa l-kaxxa tat-telefon ta' Pjazza Santa Luċija. Is-Sindku qal li diġa għamel talba lil Go plc dwar dan.
- 8.4.2 Sabiex jitranġaw il-bankijiet fi Pjazza Santa Luċija.
- 8.4.3 Staqsa dwar il-patching tat-toqba li kienet infetħet fuq ix-shelter ta' Triq Bir Rix. Is-Sindku qal li din għanda ssir mill-kuntrattur.

9 Kontijiet Approvati

Chq No.	Date	Paid to	Description	Amount (€)
1285	26/05/2010	Maltapost plc	Stamps for Sub-post office	862.40
1286	27/05/2010	DOI	Tenders publication from 01/2010 - 07/2010	9.32
1287	27/05/2010	Seg. Perm OPM (ITSD)	Tenders advert from 01/2010 - 07/2010	62.50
1288	28/05/2010	Joe Grima	Honoraria May 2010	341.03
1289			Cancelled	

Minuti tal-hames Amministrazzjoni tal-Kunsill Lokali Ta' Kerċem

1290	28/05/2010	Oliver Farrugia	Salary May 2010	1207.54
1291	28/05/2010	Marianne Sagona	Salary April 2010	1403.75
1292	28/05/2010	Marianne Sagona	Salary May 2010	1370.84
1293	28/05/2010	Smart Office Supplies	Stationery	17.38
1294	28/05/2010	Go plc	Tel rent May 2010 - Call Charge Apr 2010	47.23
1295	28/05/2010	Johanna Caruana	Salary May 2010	208.26
1296	28/05/2010	David's Bakery	Function for Elderly organised by Local Council	178.40

Il-laqgħa ntemmgħet fl-10.15pm.